



இன்றைய செய்தி நாளைய வரலாறு

# முரசொலி

நிறுவனர் : கலைஞர் மு. கருணாநிதி

ஞாயிற்றுக்கிழமை 10-11-2024

## அமெரிக்க அமைதியும் உலக அமைதியும்

அமெரிக்க மக்கள் தங்களுக்கான தலைவராக மீண்டும் டொனால்டு டிரம்பை தேர்ந்தெடுத்துள்ளார்கள். மீண்டும் அமெரிக்க அதிபர் ஆக இருக்கிறார் டிரம்ப். இரண்டாவது முறையாக அவர் அதிபர் ஆக பொறுப்பேற்றார். தன்மீதான இரண்டு வழக்குகளில் இருந்தும் தப்பி, இரண்டு கொலை முயற்சிச் செயல்களில் இருந்தும் தப்பித்து அதிபர் ஆகிவிட்டார்.

காதில் ரத்தம் வழிய அவர் பேசிய காட்சி, அவரை அதிபர் ஆக்கிவிட்டது. அந்தப் படம் அச்சிடப்பட்ட டி - சர்ட்டுகள் அதிகம் விற்றன. அதுவே வெற்றிக்குக் கட்டியம் கூறியது. 'அமெரிக்காவைக் காக்க இவரே சரியானவர்' என அடையாளம் காணப்பட்டார்.

அமெரிக்கத் தேர்தலில் டிரம்ப்தான் அதிக வயதில் அதிபராகத் தேர்வு ஆனவர். 78 வயது அவருக்கு, அமெரிக்க அதிபர் தேர்தலில் இருபது ஆண்டுகளுக்குப் பிறகு அதிகமான 'பாப்புலர்' வாக்குகளைப் பெற்று டிரம்ப் அதிபர் ஆக இருக்கிறார்.

அமெரிக்க அதிபர் தேர்தல் நான்கு ஆண்டுகளுக்கு ஒருமுறை நடக்கும். மாகாணங்களின் மக்கள் தொகைக்கு ஏற்ப உறுப்பினர்களைத் தேர்வு செய்வார்கள். சிறிய மாகாணம் என்றால் குறைவான உறுப்பினர்களும், பெரிய மாகாணம் என்றால் அதிகமான உறுப்பினர்களும் தேர்ந்தெடுக்கப்பட்டு வருவார்கள். இதற்கு 'எலக்டோரல் காலேஜ்' என்று பெயர். அந்த வகையில் அமெரிக்கா முழுமைக்கும் 538 வாக்காளர் குழு உறுப்பினர்கள் உண்டு. இதில் பெரும்பான்மை பெறும் கட்சி, அதிபர் பதவியைக் கைப்பற்றும். இதுவரை ஜனநாயகக் கட்சியின் அதிபராக ஜோ பைடன் இருந்தார்.

நடைபெற்ற தேர்தலில் ஜனநாயகக் கட்சி சார்பில் கமலா ஹாரிஸும், குடியரசுக் கட்சி சார்பில் முன்னாள் அதிபர் டிரம்பும் போட்டியிட்டார்கள். தொடக்கத்தில் இருந்தே டிரம்ப் முன்னிலையில் இருந்தார். வெற்றியைத் தீர்மானிக்கும் மாகாணங்கள் என்று சொல்லப்பட்டவைகளில் டிரம்ப் முன்னிலை வகித்தார். எனவே, அவர்தான் அதிபர் ஆவார் என்று தொடக்கமே சொல்லி விட்டது.

தேர்தலுக்கு முன்னதாகவே டிரம்ப் வெற்றி பெறுவார் என்று சொல்லப்பட்டது. காரணம், மிகப்பெரிய அமெரிக்கத் தொழில் அதிபர்கள் அவருக்காக வெளிப்படையாகவே தேர்தல் பணியாற்றினார்கள். அதில் முக்கியமானவர் 'ஸ்பேஸ் எக்ஸ்' மற்றும் 'டெஸ்லா' நிறுவனர் எலான் மஸ்க். இவரது ஆதரவு, டிரம்புக்கு இளைஞர்கள் வாக்கை ஈர்த்தது. இவர் அதிகமான பணத்தைச் செலவு செய்ததாகவும் அமெரிக்கப் பத்திரிக்கைகள் எழுதுகின்றன.

கடந்த ஆண்டு குடியரசுக் கட்சியின் சார்பில் அதிபர் வேட்பாளராக அறிவிக்கப்பட்ட விவேக் ராமசாமி, டிரம்புக்கு ஆதரவு தெரிவித்தார். அமெரிக்காவுக்கு குடியேறியவர்கள் வாக்குகளை ஈர்க்க விவேக் ராமசாமி பயன்பட்டார். அமெரிக்காவில் பிறந்து இந்துவாக மதம் மாறிய துளசி கப்பாட் என்பவர், நான்கு முறை அங்கு எம்.பி.யாக இருந்தவர். இவரும் டிரம்பை ஆதரித்தார். கமலா ஹாரிஸுக்கு எதிராக துளசி கப்பாட் பேச்சு பெரிதும் பயன்பட்டது. இப்படிப் பன்முகங்கள் ஆதரித்ததால்தான் டிரம்புக்கு இதுவரை இருந்த 'நெகட்டிவ்' இமேஜ் மாறியது.

அமெரிக்கத் தேர்தலில் 'இந்தியா' முக்கியப் பங்காற்றியது. டிரம்ப், இந்தியப் பிரதமர் மோடியின் ஆதரவு பெற்றவர் என்பதைச் சொல்லத் தேவையில்லை. டிரம்பை எதிர்த்துப் போட்டியிட்ட கமலா ஹாரிஸின் முன்னோர் இந்தியர்கள் என்பதும் அனைவரும் அறிந்ததே. அதனால் ஆந்திராவைப் பூர்வீகமாகக் கொண்ட உஷா சிலுக்குரி என்பவரின் கணவரான ஜே.டி.வான்ஸை துணை அதிபராக அறிவித்தார் டிரம்ப். இது அமெரிக்க இந்தியர்களை ஈர்க்கும் தந்திரம் ஆகும்.

அமெரிக்க மக்கள் பிரதிநிதிகளுக்கான சபைத் தேர்தலில் இந்திய வம்சாவளியினர் ஆறு பேர் வெற்றி பெற்றுள்ளார்கள். இவர்கள் ஆறு பேரும் ஜனநாயகக் கட்சி சார்பில் போட்டியிட்டு வெற்றி பெற்றிருக்கிறார்கள். டிரம்ப் அதிபர் ஆவது, 'கிரீன் கார்டு' பெற விரும்பும் புது லட்சம் இந்தியர்களைப் பாதிக்கும் என்று சொல்லப்படுகிறது. 'அமெரிக்கர்களுக்கு முன்னுரிமை தருவேன்' என்று டிரம்ப் சொல்லி இருப்பது பலரையும் அச்சத்தில் ஆழ்த்தியுள்ளது.

'அமெரிக்காவின் முதல் பெண் அதிபர் என்று ஆவார்' என்று சொல்லப்பட்ட கமலா ஹாரிஸ் தோற்றுப் போனார். அமெரிக்க வரலாற்றில் இதுவரை ஒரு பெண்கூட அதிபர் ஆனது இல்லை. அதற்கான வாய்ப்பு 2016 ஆம் ஆண்டு ஹிலாரி கிளின்டன் போட்டியிட்ட போது வந்தது. ஆனால் அவர் தோல்வி அடைந்தார். இப்போது கமலாவும் தோற்றுப் போனார். இனியொரு வாய்ப்பு எப்போது வருமோ எனத் தெரியாது.

அமெரிக்க நாட்டின் வரி உயர்வைக் கட்டுப்படுத்துவது, நாட்டின் குடியேற்றத்தைத் தடுப்பது, உலக நாடுகளின் பிரச்சினைகளும் போர்களும் ஆகியவை பற்றி டிரம்ப் அதிகம் பேசினார்.

"என் உயிர் உள்ளவரை உங்களுக்காகவும், உங்கள் குடும்பத்துக்காகவும் போராடுவேன். கடந்த நான்கு ஆண்டுகளாக நிலவிய பிரிவினையைப் பின்னுக்குத் தள்ள வேண்டிய நேரம் வந்துவிட்டது" என்று சொல்லி இருக்கிறார் டிரம்ப். அவர் சிந்தனையில் 'பிரிவினை' என்று எதைச் சொல்கிறார் என்று தெரியவில்லை. உள்ளூர் பிரச்சினையையும், உலகப் பிரச்சினையையும் டிரம்ப் எப்படிக் கையாள்வார் என்பதில்தான் இருக்கிறது அமெரிக்க அமைதியும், உலக அமைதியும்.

தமிழ்நாடு அரசுப் பணியாளர் தேர்வாணையம் வாயிலாக

## உதவிப் பொறியாளர் பணிக்குத் தெரிவு செய்யப்பட்ட 246 பேருக்கு பணி நியமன ஆணைகள்!

### முதல்வர் மு.க.ஸ்டாலின் வழங்கினார்!

சென்னை, நவ.10- முதலமைச்சர் மு.க.ஸ்டாலின் அவர்கள் நேற்று முன்தினம் (8.11.2024) தலைமைச் செயலகத்தில், தமிழ்நாடு அரசுப் பணியாளர் தேர்வாணையத்தின் ஒருங்கிணைந்த பொறியியல் பணிகள் தேர்வு (Combined Engineering Service Examination) வாயிலாக தமிழ்நாடு குடிநீர் வடிகால் வாரியம், பொதுப் பணித் துறை, நெடுஞ்சாலை மற்றும் சிறு துறைமுகங்கள் துறை, குறு, சிறு மற்றும் நடுத்தரத் தொழில் நிறுவனங்கள் துறை, தமிழ்நாடு மின் உற்பத்தி மற்றும் பகிர்மானக் கழகம் ஆகிய துறைகளில் உதவிப் பொறியாளர் பணியிடத்திற்குத் தெரிவு செய்யப்பட்ட 246 நபர்களுக்கு பணி நியமன ஆணைகளை வழங்கும் அடையாளமாக 20 நபர்களுக்கு பணி நியமன ஆணைகளை வழங்கினார்.

அதன் விபரம் வருமாறு:-

தமிழ்நாடு அரசுப் பணியாளர் தேர்வாணையத்தின் ஒருங்கிணைந்த பொறியியல் பணிகள் தேர்வு வாயிலாக பல்வேறு துறைகளில் உதவிப் பொறியாளர் பணியிடத்திற்கான தேர்விற்கு 13.10.2023 அன்று அறிவிப்பு வெளியிடப்பட்டு, தகுதியான நபர்களிடமிருந்து விண்ணப்பங்கள் பெறப்பட்டு, தேர்வுகள் நடத்தப்பட்டது.

அதன்படி, தமிழ்நாடு குடிநீர் வடிகால் வாரியத்தில் 96 நபர்களும், பொதுப் பணித் துறையில் 42 நபர்களும், நெடுஞ்சாலை மற்றும் சிறு துறைமுகங்கள் துறையில் 52 நபர்களும், குறு, சிறு மற்றும் நடுத்தரத் தொழில் நிறுவனங்கள் துறையில் 18 நபர்களும், தமிழ்நாடு மின் உற்பத்தி மற்றும் பகிர்மானக் கழகத்தில் 38 நபர்களும் என மொத்தம் 246 நபர்கள் உதவிப் பொறியாளர் பணியிடத்திற்குத் தெரிவு செய்யப்பட்டனர்.

### லாஸ் ஏஞ்சல்ஸ், வென்ச்சுரா நகரங்களில் பரவி வரும் காட்டுத் தீ!

கலிபோர்னியா, நவ. 10- காட்டுத் தீயின் தாய் என்று சூழலியல் ஆர்வலர்கள் பலரால் குறிப்பிடப்படும் அமெரிக்காவின் கலிபோர்னியா மாகாணத்தில் லாஸ் ஏஞ்செல்ஸ் மற்றும் வென்ச்சுரா நகரங்களில் பல ஏக்கர் வனப்பரப்பில் காட்டுத் தீ பரவி வருகிறது. கலிபோர்னியா மாகாணத்தில் உள்ள வென்ச்சுரா மலைப்பிரதேசத்தில் திடீரென காட்டுத் தீ பரவியது.

ஒரே நாளில் 10,400 ஏக்கர் பரப்பளவிலான பல பகுதியை காட்டுத் தீ சாம்பலாக்கி உள்ளது. தீயை அணைக்கும் பணியில் இரவு பகலாக தீயணைப்பு வீரர்கள் ஈடுபட்டு உள்ளனர். இந்த பணியில் 140 தீயணைப்பு வாகனங்கள் பயன்படுத்தப்பட்டுள்ளன. ஹெலிகாப்டர்கள் மூலமாகவும் நீரை இரைத்து தீயை அணைக்கும் பணி நடைபெற்று வருகிறது.

விப் பொறியாளர் பணியிடத்திற்கு தெரிவு செய்யப்பட்டுள்ள 246 நபர்களுக்கு தமிழ்நாடு முதலமைச்சர் அவர்கள் நேற்று பணி நியமன ஆணைகளை வழங்கி, வாழ்த்தினார்.

இந்த நிகழ்ச்சியில், நகராட்சி நிர்வாகத் துறை அமைச்சர் கே.என். நேரு, வனத்துறை அமைச்சர் முனைவர் க.பொன்முடி, பொதுப்பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு, மின்சாரம், மதுவிலக்கு மற்றும் ஆயத்தீர்வைத் துறை அமைச்சர் வி. செந்தில்பாலாஜி, தலைமைச் செயலாளர் நா. முருகானந்தம் பொதுப்பணித் துறை கூடுதல் தலைமைச் செயலாளர் மங்கத் ராம் சர்மா, எரிசக்தித் துறை முதன்மைச் செயலாளர் திருமதி லீலா வெங்கடேசன், நகராட்சி நிர்வாகம் மற்றும் குடிநீர் வழங்கல் துறை முதன்மைச் செயலாளர் தா. கார்த்திகேயன், தமிழ்நாடு மின் உற்பத்தி மற்றும் பகிர்மானக் கழகத்தின் தலைவர் மற்றும் மேலாண்மை இயக்குநர் கே. நந்தகுமார், நெடுஞ்சாலைகள் மற்றும் சிறு துறைமுகங்கள் துறை அரசு செயலாளர் மரு. ஆர். செல்வராஜ், தமிழ்நாடு குடிநீர் வடிகால் வாரியத்தின் மேலாண்மை இயக்குநர்

வ. தட்சிணாமூர்த்தி மற்றும் கலந்து கொண்டனர்.

அரசு உயர் அலுவலர்கள் இவ்வாறு அரசின் செயல்பாட்டுள்ளது.

தீக் குறிப்பில் தெரிவிக்கப்

பட்டுள்ளது.

**தமிழ்நாடு இயல் இசை நாடக மன்றம்**  
(கலைப் பண்பாட்டு இயக்ககம்)

**“இசை, நாட்டிய, நாடக, கிராமியக் கலை விழா”**

நாள்: 10-11-2024 ஞாயிற்றுக்கிழமை நேரம்: மாலை 5.30 மணி  
இடம்: திறந்தவெளி கலையரங்கம், தமிழ்நாடு இயல் இசை நாடக மன்ற வளாகம், “பொன்னி”, 31, பி.எஸ். குமாரசாமி ராஜா சாலை, ராஜா அண்ணாமலைபுரம், சென்னை - 28.

வரவேற்புரை : கவிஞர் **நெல்லை ஜெயந்தா** அவர்கள்  
பொதுக்குழு உறுப்பினர், தமிழ்நாடு இயல் இசை நாடக மன்றம்

தலைமை : திருமதி. **விஜயா தாயன்பன்** அவர்கள்  
உறுப்பினர் - செயலாளர், தமிழ்நாடு இயல் இசை நாடக மன்றம்

முன்னிலை : திரு. **மயிலை த.வேலு** அவர்கள்  
மயிலாப்பூர் சட்டமன்ற உறுப்பினர்

சிறப்புரை : மாண்புமிகு சிறுபான்மையினர் நலன் மற்றும் வெளிநாடு வாழ் தமிழர் நலத்துறை அமைச்சர்  
**திரு. எஸ்.எம்.நாசர்** அவர்கள்

**கலை நிகழ்ச்சி**  
மாலை 6.00 மணி  
**ஆல்வேஸ் கிரேசி கிரியேஷன்ஸ் குழுவினர் வழங்கும்**  
**“இனி இவன் இந்தியன்” சமூக நாடகம்**  
**அனைவரும் வருக! அனுமதி இலவசம்!**

வரவேற்கும்: **யுண்ணை எம்.பி. சிங்காரவேலன்**  
மாவட்ட துணைத்தலைவர், கலை இலக்கிய பகுத்தறிவுப் பேரவை  
திருச்சி தெற்கு மாவட்ட தி.மு.க.

**தமிழ்நாடு மக்கள் முகங்களின் மலர்ச்சி**  
**திராவிட மாடலின் மாட்சி..!**

திமுக சட்டத்துறை இணைச் செயலாளர் / எழுப்புர் சட்டமன்ற உறுப்பினர்

**இ.பரந்தாமன்** B.A.,B.L.,MLA அவர்களின் ஏற்பாட்டில்

**கழக இளைஞரணி செயலாளர்**  
**தமிழ்நாடு துணை முதலமைச்சர்**  
**இளந்தலைவர் - மாண்புமிகு**

**உதயநிதி ஸ்டாலின்**

அவர்களின் பிறந்தநாளை முன்னிட்டு  
**1000 ஏழை - எளிய குடும்பங்களுக்கு**  
**நலத்திட்ட உதவிகள் வழங்கும் நிகழ்ச்சி**

நாள் : 10.11.2024 ஞாயிற்றுக்கிழமை காலை 9.30 மணி  
இடம் : நேவல் மருத்துவமனை சாலை, பெரியமேடு.

**பி.கே.சேகர்பாபு**  
சென்னை கிழக்கு மாவட்டக் கழகச் செயலாளர் / இந்து சமய அறநிலையத்துறை மற்றும் சென்னை பெருத்த வணிகக் குழும அமைச்சர்

**தயாநிதி மாறன்**  
மத்திய சென்னை நகராட்சிமன்ற உறுப்பினர்  
கழக விளையாட்டு மேம்பாட்டு அணி செயலாளர்

**அன்புடன் :**  
**எழுப்புர் சட்டமன்றத் தொகுதி**

நாள் 99409 40405 044-49524350

**EGMORE**  
தமிழ்நாடு